



वन उत्पादकता संस्थान, रांची



जवाहर नवोदय विद्यालय डाल्टनगंज, पलामू - 1

में प्रकृति कार्यक्रम के अंतर्गत वन-वर्द्धन, संरक्षण एवं पर्यावरण जागरूकता कार्यक्रम

दिनांक 06.09.2019



नवोदय विद्यालय समिति नोएडा एवं भारतीय वानिकी अनुसंधान एवं शिक्षा परिषद देहारादून के बीच सम्पन्न करार के आलोक में निदेशक वन उत्पादकता संस्थान, रांची के त्वरित निर्देशन एवं समूह समन्वयक अनुसंधान के सफल मार्गदर्शन में दिनांक 06.09.2019 को जवाहर नवोदय विद्यालय डाल्टनगंज, पलामू - 1 में वानिकी एवं पर्यावरण जागरूकता कार्यक्रम सम्पन्न किया गया जिसमें प्राचार्य, शिक्षक के अलावा कक्षा VI से VIII के लगभग 145 छात्र-छात्राओं ने भाग लिया।

कार्यक्रम की शुरुआत विद्यालय प्रांगण में विद्यालय

के प्राचार्य के द्वारा स्वागत के साथ किया गया। संस्थान की ओर से तकनीकी अधिकारी श्री बी.डी. पंडित ने विषय प्रवेश कराते हुए ग्लोबल वार्मिंग (वैश्विक तापन), ओज़ोन परत का हास, वायुमंडल के विभिन्न घटक, पर्यावरण एवं वायुमंडल में कार्बन की स्थिति एवं विभिन्न देशों के द्वारा कार्बन के उत्सर्जन की स्थिति से छात्रों को अवगत कराया तथा इसके दुष्परिणाम से बचने के लिए वन वर्द्धन एवं संरक्षण पर जोर दिया गया। छात्र-छात्राओं को हर हाल में प्रतिवर्ष प्रति छात्र एक वृक्ष लगाने की शपथ दिलाई जिसका समर्थन उपस्थित शिक्षको ने भी किया। संस्थान के मुख्य तकनीकी अधिकारी श्री एस.एन.वैद्य ने पर्यावरण प्रदूषण के सारे घटक वायु, जल, ध्वनि, मृदा आदि के प्रदूषण के कारण उसके प्रभाव एवं निदान के उपाय से विद्यार्थियों को अवगत कराया। पोलीथीन के उपयोग से होने वाले नुकसान की भी चर्चा की एवं पोलीथीन बिलकुल बंद करने की सलाह दी। जंगल में आग लग जाने से जीव - जन्तु पर क्या प्रभाव होता है उस पर विद्यार्थियों को फिल्म/वीडियो दिखाया गया। श्री वैद्य ने विद्यार्थियों एवं शिक्षकों के साथ पौधशाला पर भी चर्चा किया। श्री निसार आलम ने अमेजन में लगी आग से पर्यावरण को होने वाले नुकसान से अवगत कराया। श्री सूरज कुमार ने जनसंख्या वृद्धि से पर्यावरण को होने वाले नुकसान से विद्यार्थियों को अवगत कराया।

कार्यक्रम के अंतिम सत्र में विद्यालय के प्राचार्य ने पर्यावरण जागरूकता कार्यक्रम की प्रशंसा की एवं धन्यवाद ज्ञापन किया। कार्यक्रम को सफल बनाने में संस्थान के विस्तार प्रभाग के श्री एस.एन. वैद्य, मुख्य तकनीकी अधिकारी, श्री निसार आलम मुख्य तकनीकी अधिकारी श्री बी.डी.पंडित, तकनीकी अधिकारी एवं श्री सूरज कुमार तकनीकी सहायक ने अपना महत्वपूर्ण योगदान दिया।



वन उत्पादकता संस्थान, रांची

